



අධ්‍යාපන ප්‍රකාශන දෙපාර්තමේන්තුව

ව්‍යාපාර හා ගිණුම්කරණ අධ්‍යයනය

10/11 ශ්‍රේණි සඳහා විඛිණයේ පාඩම් මාලාවට අදාළ ක්‍රියාකාරකම්

10 ශ්‍රේණිය - පරිච්ඡේදය 01 - ව්‍යාපාර පසුබිම

ව්‍යාපාර කෙරෙහි ඇල්මැති පාර්ශ්ව

01. පහත සඳහන් සිද්ධිය ඇසුරෙන් අංක i සිට iii දක්වා ප්‍රශ්නවලට පිළිතුරු සපයන්න.

සිතූම් සහ මිතුන් යන මිතුරෝ පාසලක් ආසන්නයේ "සිතූම්තු" නමින් පොත් සාප්පුවක් පවත්වා ගෙන යති. පාසල් සිසුහු වැඩි පිරිසක් තම පොත් පත් හා ලිපි ද්‍රව්‍ය අවශ්‍යතා සපුරා ගැනීම සඳහා මෙම පොත් හලට පැමිණෙති. මේ හේතුවෙන් දිනෙන් දින අලෙවිය ඉහළ ගිය බැවින් ඔවුන්ගේ ව්‍යාපාරය පුළුල් කිරීම සඳහා කළමනාකරුවෙකු සහ සේවකයන් දෙදෙනෙකු ද බඳවා ගන්නා ලදී.

- i. ඉහත සිද්ධියෙහි සඳහන් ඇල්මැති පාර්ශ්ව 2ක් සඳහන් කරන්න.
- ii. ඉහත (i) හි ඔබ සඳහන් කළ පාර්ශ්ව ව්‍යාපාරය කෙරෙහි උනන්දුවක් දැක්වීමට හේතු වන කරුණ බැගින් ලියන්න.
- iii. මෙම ව්‍යාපාරයට ඇල්මක් දක්වන පාර්ශ්වයක් ලෙස රජය ව්‍යාපාරයෙන් අපේක්ෂා කරන අරමුණක් ලියා දක්වන්න.

02. පහත සඳහන් ප්‍රකාශ සත්‍ය ද අසත්‍ය ද යන්න දක්වන්න.

- (අ). ව්‍යාපාර කෙරෙහි උනන්දුවක් දක්වන පාර්ශ්ව ඇල්මැති පාර්ශ්ව යනුවෙන් හඳුන්වයි. ()
- (ආ). ව්‍යාපාරයකට සම්පත් සපයන පුද්ගලයෝ සැපයුම්කරුවෝ වෙති. ()
- (ඇ). තම නිෂ්පාදිතවල මිල පිළිබඳ තීරණ ගැනීමේ අරමුණෙන් තරගකරුවෝ ව්‍යාපාර පිළිබඳ උනන්දුවෙන් පසු වෙති. ()
- (ඈ). අනාගත ආයෝජකයන් ව්‍යාපාරය කෙරෙහි උනන්දුවක් දක්වන පාර්ශ්වයකි. ()

03. කෙටි පිළිතුරු සපයන්න.

- 1. ඔබේ පාසල කෙරෙහි ඇල්මක් දක්වන පාර්ශ්ව 4ක් නම් කරන්න.
- 2. ව්‍යාපාර කෙරෙහි උනන්දුවක් දක්වන පහත පාර්ශ්ව ව්‍යාපාර ඇසුරෙන් ඉටු කර ගැනීමට අපේක්ෂා කරන අරමුණු 2 බැගින් ලියන්න.
 - (අ). මූල්‍ය ආයතන
 - (ආ). ප්‍රජාව

04. නිවැරදි පිළිතුර තෝරන්න.

1. ව්‍යාපාර කටයුතු කෙරෙහි උනන්දුවක් දක්වන පාර්ශ්ව කිහිපයක අරමුණු කිහිපයක් පහත දැක්වේ.
 A - ආයෝජනයේ සුරක්ෂිතතාව
 B - බදු ආදායම් ලබා ගැනීම
 C - සාධාරණ වැටුප් ලබා ගැනීම
 ඉහත අරමුණු ඉටුකර ගැනීමට උනන්දුවක් දක්වන පාර්ශ්ව පිළිවෙලින් දැක්වෙන පිළිතුර වන්නේ,

- (1). අයිතිකරුවෝ, රජය, සේවකයෝ ය.
- (2). සේවකයෝ, අයිතිකරුවෝ, සැපයුම්කරුවෝ ය.
- (3). අයිතිකරුවෝ, සේවකයෝ, තරගකරුවෝ ය.
- (4). කළමනාකරුවෝ, රජය, අයිතිකරුවෝ ය.

2. පහත X තීරුවේ ව්‍යාපාර කෙරෙහි ඇල්මක් දක්වන පාර්ශ්ව කිහිපයක් ද Y තීරුවේ ඇල්මැති පාර්ශ්ව ව්‍යාපාර වෙතින් ඉටුකර ගැනීමට අපේක්ෂිත අරමුණු කිහිපයක් ද දැක්වේ.

X	Y
1. අයිතිකරුවෝ	A. රැකියාවේ සුරක්ෂිත බව
2. සේවකයෝ	B. අඛණ්ඩ ව ඇණවුම් ලබා ගැනීම
3. ගනුදෙනුකරුවෝ	C. ව්‍යාපාරයේ අනාගත වර්ධනය
4. සැපයුම්කරුවෝ	D. ගුණාත්මක නිෂ්පාදිත ලබා ගැනීම

X හා Y තීරු නිවැරදිව ගලපා ඇති පිළිතුර වන්නේ,

- (1). 1-C, 2-A, 3-B, 4-D
- (2). 1-B, 2-A, 3-C, 4-D
- (3). 1-C, 2-A, 3-D, 4-B
- (4). 1-D, 2-C, 3-A, 4-B

පහත සඳහන් සිද්ධිය ඇසුරෙන් අංක 3 සිට 6 දක්වා ප්‍රශ්නවලට පිළිතුරු සපයන්න.

කැලුම් මිත්සර විසින් “මිත්සර සුරතල් මසුන්” නමින් සුරතල් මසුන් අලෙවි කිරීමේ ව්‍යාපාරයක් “සහන් සුරතල් මසුන්” අලෙවි කිරීමේ ව්‍යාපාරය අසල පවත්වාගෙන යයි. කැලුම්ගේ මිතුරෙකු වන සමන් තෙත්සිරු, මිත්සර සුරතල් මසුන් ව්‍යාපාරයේ සේවකයෙකු ලෙස කටයුතු කරයි. පහන් සත්සර “මිත්සර සුරතල් මසුන්” ව්‍යාපාරය වෙත සුරතල් මසුන් සපයන සැපයුම්කරුවෙකි. කැලුම් මිත්සර විසින් ව්‍යාපාර කටයුතු දියුණු කිරීමේ අරමුණෙන් ප්‍රදේශයේ මහජන බැංකුවෙන් ව්‍යාපාරික ණයක් ලබා ගෙන ඇත.

3. “මිනිසර සුරතල් මසුන්” ව්‍යාපාරයේ ඇල්මැනි පාර්ශ්වයක් ලෙස කැලුම් මිනිසර ව්‍යාපාරය මගින් ඉටු කර ගැනීමට අපේක්ෂිත අරමුණක් නොවන්නේ,

- (1). ප්‍රමාණවත් ලාභයක් ලැබීම වේ.
- (2). ව්‍යාපාරයේ අනාගත වර්ධනය වේ.
- (3). ආයෝජනයේ සුරක්ෂිතතාව වේ.
- (4). සාධාරණ වැටුප් ලබා ගැනීම වේ.

4. “මිනිසර සුරතල් මසුන්” ව්‍යාපාරය වෙත සුරතල් මසුන් සපයන පහත් සත්සර, “මිනිසර සුරතල් මසුන්” ව්‍යාපාරය මගින් ඉටු කර ගැනීමට අපේක්ෂිත අරමුණක් වන්නේ,

- (1). සාධාරණ වැටුප් ලබා ගැනීම ය.
- (2). අඛණ්ඩ ව ඇණවුම් ලබා ගැනීම ය.
- (3). නිෂ්පාදිත සාධාරණ මිලකට ලබා ගැනීම ය.
- (4). රැකියා අවස්ථා උත්පාදනය කිරීම ය.

5. “මිනිසර සුරතල් මසුන්” ව්‍යාපාරයේ ඇල්මැනි පාර්ශ්වයක් ලෙස තරගකරුවන් නියෝජනය කරන පාර්ශ්වය වන්නේ,

- (1). සමන් නෙත්සිරු වේ.
- (2). මහජන බැංකුව වේ.
- (3). පහත් සත්සර වේ.
- (4). සහන් සුරතල් මසුන් අලෙවිසැල වේ.

6. “මිනිසර සුරතල් මසුන්” ව්‍යාපාරයට දෙන ලද ණය අය කර ගැනීම පිළිබඳ ව උනන්දුවෙන් පසු වන ඇල්මැනි පාර්ශ්වය වන්නේ,

- (1). කැලුම් මිනිසර වේ.
- (2). පහත් සත්සර වේ.
- (3). මහජන බැංකුව වේ.
- (4). සහන් සුරතල් මසුන් අලෙවිසැල වේ.

05. පහත දැක්වෙන ආයතනවල ඇල්මැනි පාර්ශ්ව හඳුනා ගෙන ඔබේ අභ්‍යාස පොතේ සටහන් කරන්න.

- සමුපකාරය
- රෝහල